

అత్తగారికి ఒకటైచీర!

కొడుమది
ఒక్కటేదేవి



పెద్దపండగ దగ్గరకొస్తున్నది. గత నెలకోజులుగా ఒకటి మాడావుడి. పిల్లలు సంక్రాంతి ముగ్గులు వెయ్యటం తోనూ, గొబ్బిళ్ళు పెట్టడంతోనూ మాడావుడిగా వుంటే, ఇంటి యజమానులు పండిన పంటను ఇళ్ళకు చేర్చి దాన్ని జాగ్రత్త చెయ్యటంలో నిమగ్నులైనారు. ఆడవాళ్ళు ఇళ్ళకు వెళ్లు వేయించి, గుమ్మాలకు పసుపు కుంకాలుపెట్టి,

కొత్త అల్లుళ్ళ రాకకు ఎదురు చూస్తున్నారు.

వర్ధనమ్మ వంటరిగానే వుంటున్నా అందరిలాగా అంత మాడావుడి పడు తున్నది తమ మండువా ఇంటికి వెళ్లు వేయించింది. గుమ్మాలకు పసుపు కుంకాలు పెట్టింది. కొత్తధాన్యం రాగానే అటుకులు కొట్టించింది. ఇళ్ళు కడిగి ముగ్గులు కూడా పెడుతున్నది. మళ్ళీ

పిల్లా జెల్లా వస్తే తొక్కి పాడుచేస్తారు ఆరి వుంటుందికదా అని. వర్ధనమ్మకు నలుగురు కొడుకులు. పెద్దతను కలకత్తాలో ఏదో కంపెనీలో చేస్తుంటే, రెండో ఆతను మొన్నీమధ్యనే కంచి దగ్గర ఏదో ఫూరికి ట్రాన్స్ ఫర్ అయి నట్లు రాశాడు. మూడోవాడు గూడూరు దగ్గర, నాలుగోవాడు నల్గొండలో వుంటున్నారు. కొడుకులందరూ తలాఒక చోట వున్నా వర్ధనమ్మ మాత్రం, ఇంటి పట్టనేవుండి, వున్న పొలం సొంత వ్యవసాయం చేయిస్తుంది. తలరాత తారుమారైనా, గుండె దిటవు చేసుకుని, నలుగురు కొడుకుల్ని ప్రయోజకుల్ని చేసింది. అంతేకాదు పెళ్ళిళ్ళు చేసి, ఎవరి కాపురానికి కావల్సిన హంగులు వాళ్ళకు ఏర్పరచింది. వర్ధనమ్మ నలుగురు కొడుకులు ఎంతెంత దూరాన వున్నా ఈ సంక్రాంతి పడకుమాత్రం తల్లిదగ్గరకే వస్తారు తప్పకుండా! అందుకనే ఈ పండక్కు మాత్రం ఆవిడకు ఎక్కడలేని హడావుడి. “పెద్దాడి రెండో కూతురికి నడక వస్తున్నదని రాశాడు, రెండోవాడి మూడో కొడుకు ఈపాటికి పారాడుతుంటా” అని మురిసిపోతున్న వర్ధనమ్మను, “అమ్మగారూ! చీరలు జరీచీరలు తీసుకు వచ్చా” అంటూ కేకవేసింది వాడుకగా చీరలిచ్చే వెంకటలక్ష్మి.

“తన నలుగురు కొడుకులు

సంపాదనపరులైనారు. నలుగురు నాలుగు చీరలు తెస్తారు.” వర్ధనమ్మ ఆలోచిస్తుండగానే,

“మంగమ్మగారూ, మాణిక్యమ్మగారూ పెద్ద జరీ చీరలు రెండేసి కొన్నారు. మీరూ రండమ్మ త్వరగా.” తొందర పెట్టింది వెంకటలక్ష్మి.

“ఇప్పుడొద్దులే, తరవాత కనపడు.” బయటకు వెళ్ళకుండానే అని, నలుగురూ తీసుకురాకపోయినా, ఏ ఒక్కరు తీసుకు వచ్చినా నాకి పండగ వెళ్ళిపోతుంది అనుకున్నది. పండగ యింకా నాలుగు రోజులే వున్నది. బహుశా ఎల్లండికి అందరూ వచ్చేస్తారు. అరిశెలు, మిఠాయి చెయ్యటం ఎప్పటికి అవుతుందో...? వర్ధనమ్మకు ఒకటే హడావుడి. అప్పుడే సుందరమ్మ కూతురు, పిల్లలు వచ్చే శారుట. అల్లుడు పండగనాడు వస్తాట్టి తులశమ్మ ఇందాకనే వచ్చి చెప్పివెళ్ళింది కొడుకు, కోడలు వచ్చేసారని.

సంవత్సరం పొడుగునా నిర్ధర పోయిన ఈ యిల్లు పిల్లలున్న నాలుగు రోజులు కళకళాడుతుంది. క్రిందటి సారి వచ్చినప్పుడు శశి పసిపిల్ల. ఇప్పుడు బామ్మ బామ్మ అంటూ తనవెంటే వుంటుంది...?! ఆసలు తనని గుర్తు పడుతుందో లేదో!? వర్ధనమ్మ ఆలోచన లకు అంతరాయంగా వీధిలో రిక్నా ఆగింది. చేతిలోవున్న అరిశెల గరిచెలు పక్కనపెట్టి ఎవరా అని తలెత్తి

చూసింది. పెద్దకొడుకు, కోడలు, పిల్లలు రిక్తా దిగి లోపలకు వస్తున్నారు. వెనకనుంచి రిక్తావాడు రెండు సూట్ కేసులు, పెద్ద బెడ్డింగు, ఎయిరుప్యాగు తీసుకువచ్చి వరండాలో పెట్టాడు. వర్ధనమ్మ వాళ్ళకు ఎదురు వెళ్ళింది. మనవలు “బామ్మా!” అంటూ కాళ్ళకు చుట్టుకున్నారు. మనవరాలు తల్లి చంకలోనే వుండి, వర్ధనమ్మవైపు చూసి మొహాన్నింత చేసుకుని నవ్వింది. “ఎంత దూరాన వుండే మాత్రమే! రక్తసంబంధం ఎక్కడికిపోతుంది,” అనుకుని, మనవరాలవైపు చేతులు జాపింది. తల్లి చంకలోనుంచి ఒక్క దూకు దూకింది ఆ పసిపిల్ల. “మా అమ్మే! సీకు బామ్మ తెలుసా!” అంటూ గుండెలకు ఆదుముకున్నది. మనవలు కాళ్ళకు చుట్టుకుని వదలటంలేదు. “వుండండిరా! ఆ అరిశెలపని పూర్తి చేసి వస్తాను,” అని వర్ధనమ్మ అంటే “మీరు పిల్లల్ని దగ్గర కూర్చోపెట్టుకోండి. ఆ పని నేను చేస్తాను” అన్నది కోడలు సావిత్రీ.

“అమ్మా! అరిశెలు చేస్తున్నావా? నీ కెందుకమ్మా శ్రమ. కోడళ్ళంతా వచ్చిన తరువాత, వాళ్ళు చెయ్యరూ?” కొడుకు సత్యం అన్నాడు.

“ప్రమాణాలు చేసివచ్చి వాళ్ళం చేస్తారు? అయినా ఇవన్నీ పాతకాలం వంటలు ఇవి నేను చేస్తే వాళ్ళాచ్చి కొత్త రకాలు చేస్తారు ముందు ఈ

రెండు తిను” అంటూ ప్లేటు అందించింది.

మాత్రే అన్నాడుగాని సత్యానికి తెలుసు కొన్ని కొన్ని వంటలు చెయ్యటంలో తల్లిని మించినవాళ్ళు లేరని. అందుకే ఆప్యాయంగా తిన్నాడు.

ఆ రాత్రి పొయ్యిదగ్గరికి రానివ్వ లేదు అత్రగార్ని సావిత్రీ. వంటకూడా తనే చేసింది. ఆ వేళ వాళ్ళెవరూ నిద్రలేదనే చెప్పాలి. సిటీలో ఇబ్బందులు, పిల్లల కబుర్లు సావిత్రీ, సత్యం చెప్పితే, తన వంటరితనం, స్వంత వ్యవసాయంలో ఎదురవుతున్న సాధక బాధకాలు వర్ధనమ్మ చెప్పింది.

తెల్లవారేసరికి మిగతా కొడుకులు, కోడళ్ళు, పిల్లలు వచ్చేళారు. వున్న రెండు గేదెలపాడి సరిపోక పైనుంచి రెండు శేర్ల పాలు తెప్పించింది.

“రెండో కోడలు ఈ మధ్యనే ఉద్యోగంలో చేరిందని రాశాడు. ఈసారి పనిపాటలు చేస్తుందో లేదో?...” అని అనుమానించిన వర్ధనమ్మ, నాలుగు మూల్గా తెల్లవారకుండానే అందరికీ కాఫీలు, టిఫిన్లు తయారుచేస్తున్న కోడల్ని చూసి “నా కోడళ్ళు ఏమీ మారరు” అనుకున్నది.

పిల్లలు ఆమెను వదలటంలేదు ఆమె ఎక్కడికి వెళ్తే అక్కడికి, “మేమూ వస్తాం” అంటూకొంగుపట్టుకుంటున్నారు.

ఇంత సందట్లో రెండురోజులు రెండు షణ్ణాల్లా గడిచిపోయాయి ఆవేళ భోగి.

పిల్లలందరూ భోగిమంటలు వేశారు. మనవరాళ్ళు బొమ్మలకొలుపు పెట్టారు. తలంట్లు, భోజనాలు ఆయ్యేసరికి వంటి గంట దాటిపోయింది. సాయంకాలం భోగిపళ్ళ పేరంటం. నలుగురు కోడళ్ళు పట్టుచీరలు కట్టుకున్నారు. మొగ పిల్లలకు బెల్ బాటమ్స్, చెడ్డి నిక్కర్లు వులెన్ ఆమెరికన్ జాకెట్లు, ఆడపిల్లలకు రెడీమేడ్ ప్రాకులు, జీన్స్, స్కర్టు రకరకాల బట్టల్లో పిల్లల్ని చూస్తున్న వర్తనమ్మ,

“వాళ్ళకు నా దిష్టే తగలదుగదా?” అనుకున్నది. పేరంటం కూడా ఎంతో గ్రాండుగా చేశారు. మామూలుగా అందరూ పంచిపెట్టే శనగలు, ఆరటి పళ్ళు, తాంబూలాలే కాకుండా పెద్ద కోడలు తీసుకువచ్చిన ప్లాస్టిక్ పళ్ళాలు, రెండో కోడలు తీసుకువచ్చిన స్టీలుపూత కుంకం బరిజెబి భోగినాడు పంచిపెట్టే మూడో కోడలు నాలుగో కోడలు తీసుకు వచ్చిన ప్లాస్టిక్ బుట్టలు, డబ్బాలుమర్నాడు బొమ్మల పేరంటానికి అడ్డిపెట్టారు.

నాలుగు చోట్ల వున్న కోడళ్ళు పండక్కి, పబ్బానికో ఆత్తవారింటికి వచ్చినా, పెళ్ళిళ్ళయి ఆత్తవారిళ్ళకు వెళ్ళిన ఆడపడుచులు పుట్టింటికి వచ్చినా ఆ ఇంట్లో సందడి, సరదాలు చూడ వలసిందే శాని, చెప్పనలవికాదు. అలాగే వర్తనమ్మకు ప్రతిపనిలోనూ సాయం చేస్తున్న కోడళ్ళు “కోడళ్ళందే ఇలా వుండాలి సుమా!” అన్నట్లున్నారు.

ఆ వేశ పెద్దపండుగ, అందులోనూ కాస్త పల్లెటూరేమో, యింటికి వచ్చిన వాళ్ళు, ఇంట్లోవాళ్ళే కాకుండా పెట్టు బళ్ళు ఎక్కువగానే వుంటాయి. చాకళ్ళు, పాలేడ్లు, పనివాళ్ళే కాకుండా, కాస్త తెలిసినవాళ్ళు, తెలినివాళ్ళు కూడా “అమ్మగారు” అంటూ వస్తారు. ఇలా బయట పెట్టుబళ్ళే కాకుండా, ఏకొడుక్కి ఏవి ఇవ్వమో, పేరు పేరునా చేస్తున్నది వర్తనమ్మ. వాళ్ళంతా పెద్దవాళ్ళయి, సంపాదించు, సంసారాలు చేస్తున్నా, తల్లి దగ్గరున్న నాలుగురోజులు తమింకా చిన్నపిల్లలాగానే ఫీలవుతారు. పండగ రోజు వర్తనమ్మకు ఆసలు తీరికేలేదు. కోడళ్ళు, పిల్లలు, తాము కొనుక్కున్న కొత్తబట్టలు కట్టుకునే ప్రయత్నంలో వున్నారు.

పెద్దకోడలు తను కొనుక్కున్న గద్దాలచీర కట్టుకుంటుంటే, సత్యం అన్నాడు. “అమ్మ కొత్తచీర కొనుక్కున్నదో లేదో...” అని.

“ఆమె ఎందుకు కొనుక్కుదు. బోలెడు డబ్బు చేతిలో వుండగా?” భార్య సమాధానం తృప్తిగా లేకపోయినా ‘అదీ నిజమే!’ అనుకున్నాడు.

రెండో కోడలు పండక్కి కొనుక్కున్న కంచి పట్టుచీర కట్టుకుని, ఆత్తగారి దగ్గరకు వచ్చి “ఈ చీర ఎలావుంది? నేను ఉద్యోగంలో చేరానని మీ కొడుకు కంచి వెళ్ళి కొనుక్కుచ్చి నాకు ప్రజంటు చేశారు. కంచితో చీరలు

చాలా బావున్నాయిట. చాలా చవక కూడాను. మీకు ఒకటి తెద్దామంటే మీకు ఏ రంగు కావాలి... అనితీసుకోలేదు."

ఆ మాటకు వర్ధనమ్మ నవ్వుకున్నది. "తనకు ఎన్ని రంగుల పట్టుచీరలున్నాయని, లేని రంగు కొందామనుకోవటం," అనుకున్నది మనసులో.

ఆమెరికన్ జార్జెట్ చీరకు పనువు పెడదామా? వద్దా? అని మూడోకోడలు అనుమానపడుతుంటే మొగుడు గదిలోకి వచ్చి, 'నువ్వు కట్టుకుంటున్నావు బాగానేవుంది. అమ్మ ఇంకా పాతచీర తోనేవున్నది. కొత్తచీర కొనుక్కు రమ్మంటుందేమో అడిగిరా!' అన్నాడు.

"మీది మరీ చోద్యం. క్రిందచీరు మనమే ఒకచీర కొనుక్కుచ్చాం ఆమెకు. రెండో కోడలుకూడా సంపాదిస్తున్నదిట...! అయినా ఆమెకు మీరొక్కరేనా కొడుకు...? మిగతావాళ్ళు...?"

"ఇంతకీ మనం కొనక్కర్లేదంటావ్? సరే కానీ..." అంటూ చెప్పలు తొడుక్కుని బయటకు వెళ్ళాడు.

పేరంటానికి ఒక్కొక్కరే వస్తున్నారు. వర్ధనమ్మ వంటింట్లోనే సతమతమౌతూ, "అమ్మాయ్ సుధా! యింకా నీది కాలేదా." అంటూ కేక వేసింది నాలుగో కోడల్ని.

"సుధా! అందరూ కొత్తబట్టలు కట్టుకున్నారు. అమ్మ సంగతి అన్నయ్య లెవరూ గమనించినట్లు లేదు. నేనువెళ్ళి ఏదో ఒకచీర కొనుక్కొస్తాను." నాలుగో కొడుకు కొంచెం బాధగా అన్నాడు.

'అవునండీ! పాపం అత్తయ్యకు ఎవ్వరూ కొన్నట్లులేదు. మనం కొంటే బాగానే వుంటుంది. ఆమె సంతోషిస్తుంది కూడాను. కానీ..."

"ఏమిటి సుధా?"

'మీరు ఈ మధ్యనే ఉద్యోగంలో చేరారు. పైగా మనం వుంటున్నది దూరాభారం. తీసుకువచ్చిన డబ్బు ఖర్చయిపోతే.....

అయినా శావాలంటే అత్తయ్య వెళ్ళేటప్పుడు ఇస్తారనుకోండి. ఏమైనా సంపాదనపరులైన తరువాత ఆమె ముందు చెయ్యి జాచటం.... ఆలోచించండి..." అన్నది పోలివిస్తరు చీర కుచ్చెళ్ళు సవరించుకుంటు. వంట యింట్లో యింకా ఆ పనీ, ఈ పనితో సతమత మవుతున్న వర్ధనమ్మకు ఈ మాటలన్నీ వినపడుతూనే వున్నాయి.

"మీకు ఎంత ముందు చూపుందిరా! కొడుకుల్ని కన్ననాడు, పెంచి పెద్దచేసి అడ్డమైనవాళ్ళ కాళ్ళు పట్టుకుని, చదువు సంధ్యలు చెప్పించి, వ్యక్తుల్ని చేసినాడు ఒక్క స్వార్థపు ఆలోచనకూడా నాకు రాలేదు. నా పిల్లలు పెద్దవాళ్ళు కావాలి. పెద్ద పెద్ద పదవుల్లో వుండాలి అనే ఆనుకున్నాను గాని... అత్తగారికో కొత్త చీర కొనటానికి వంతులు, వచ్చుదాలు వస్తాయని ఊహించనన్నా లేదు.... మీరు కొడుకుల తల్లిదండ్రులే!" అనుకున్నది వేదాంత ధోరణిలో వర్ధనమ్మ!